



# అడవిమ

**“ఈ నూట్ కేస్ ఏదేనా?”**

కోమలమయిన స్వరం విని తం తిప్పి చూశాను!

అవతలి నీటు వద్ద నిలబడి ప్రశ్నార్థకంగా నా వంక చూస్తూంది! చాలా అందంగా, నాజాగా ఉండే దామె. క్షణంసేపు తడబడి, గొంతు నవరించుకుని, “నాదే” అంటూ ఆమెకు అడ్డంగా ఉన్న నూట్ కేసు తీసి నా దగ్గరగా పెట్టుకున్నాను.

లై సెన్సు కూలీ నీటు దగ్గర సామాన్లు దించి ఆమె ఇచ్చిన రూపాయి నోటు తీసుకుని వెళ్ళిపోయాడు. ఆమె తన బాగ్ లోంచి దుప్పటి తీసి కూర్చునే నీటువీడ పొందికగా పరచింది.

తరవాత సామాను నీటు కింద సర్ది రుమాలుతో ముఖం ఒత్తుకుంటూ కూర్చుంది.

రెండు నిమిషాల వికృతం తరవాత “మీ

పేరు కృష్ణకుమార్! అవునా?” అంది నా వంక తిరిగి.

నా చేతిలోని పుస్తకం జారి పడినంత వనయింది! విస్మయంగా “మీ కెలా తెలుసు?” అన్నాను. నా కెందుకో ఆమె ముఖం పరిచయమయినదిగా అనిపించింది. కాని గుర్తుకు రాలేదు. ‘ఆమెతో ఎలా మాటలు కలపాలా?’ అని ఆలోచిస్తున్న నాకు ఆమె స్వయంగా ఆధారం కల్పించింది. పద్నాలుగు గంటల ప్రయాణానికి ఇంతమంచి సాహచర్యం లభించి నందుకు మనసు అవ్యక్తమయిన ఆనందంతో నిండి

## ద్విభాష్యం రాజేశ్వరరావు

పోయింది.

ఆమె మృదువంగా ఉండిపోతే వేనే అన్నాను—  
“మనం ఇంతకు ముందు ఎక్కడో కలుసుకున్నాం!”

“మనం ఎక్కడ కలుసుకోలేదు!” అంది ఖచ్చితంగా. మాట ఖచ్చితంగా ఉన్నా ముఖంలో మాత్రం ఎంతో ప్రసన్నత కనుపించింది.

“మరి, నా పేరు మీ కెలా తెలిసింది?”

“ఇదిగో, నా ఇవతలి నీటులోకి వచ్చే ఆయన వరదరాజ అయ్యంగార్! ఆయన నమిలే కారా కిళ్ళి వాసన నేను భరించాలి! ఎదుటి నీటులోకి కేస్కర్ అండ్ ఫామిలీ వస్తారు. వీళ్ళందరికీ బహుశః తెలుగు రాదు. మనిద్దరమే కబుర్లు చెప్పుకోవాలి హైదరాబాద్ వరకూ” అంది.

నా బుర్రలో ‘ట్యూబ్ లైటు’ వెలిగింది.  
“బోగీకి అంటించిన రిజర్వేషన్ లిస్టు చూసి వచ్చారు మీరు! అయినా వరదరాజ అయ్యంగారికి కారా కిళ్ళి అలవాటు ఉందని రైల్వే వాళ్ళు చార్జ్ లో రాయరు కదా! మరి మీ కెలా తెలుసు?” అన్నాను సంభాషణ పాడిగిస్తూ.

ఆమె తమాషాగా నవ్వింది!  
“మా పిన్ని కొడుకు టికెట్ రిజర్వ్ చేయటానికి వచ్చాడు. ఆ దినం ‘క్యూ’లో వాడి వెనక నిలబడి ఈ అయ్యంగార్ తమిళంలో ఎవడికో సుత్తి పేస్తున్నాడట! మాట్లాడుతూ ఉంటే ఆ కారా కిళ్ళి తుంపరలు మా వాడి తెల్ల చొక్కా నిండా పడ్డాయి. ఇంటికి వచ్చి పావు గంటసేపు ఈ విషయం గురించి చెప్పాడు మా తమ్ముడు!” అంది.

అంతలోనే నదరు అయ్యంగార్ సామానులో వచ్చారు. బుగ్గన కారా కిళ్ళి. చేతిలో పెద్ద సూట్ కేసు. భుజాని కో పెద్ద రెదరుబాగు ఉంది! ‘కేస్కర్ అండ్ ఫామిలీ’కూడా ఆ వెనకే వచ్చారు.

“నంబరు ఏడు వారేరు నుండి హైదరాబాద్ పోవు గోదావరి ఎక్స్ ప్రెస్ ఒకటో నంబరు ప్లాట్ ఫారం నుండి అయిదు నిమిషాలలో బయలుదేరును” అనే తెలుగు హెచ్చరిక కొంతవరకూ అర్థమయింది.

“మీ దగ్గర మంచినీళ్ళు ఉన్నాయా?” మెల్లగా అడిగింది ఆమె.

“లేవు” అన్నాను. ‘మంచినీళ్ళు సీసాకూడా లేక పోయిన ఈ బతుకు ఎంత వ్యర్థం?’ అనిపించింది ఆ క్షణంలో

“మరి, దారిలో దాహం వేస్తే ఏం చేస్తారు?” అని అడిగింది.

“నాకు దారిలో దాహం వెయ్యదు” అన్నాను. ఆ మాటలు అంటూ ఉంటే గొంతు పొదారి పోయింది. గొంతు తిడుపుకునేందుకు గుక్కెడు నీళ్ళు ఉంటే బాగుండుననిపించింది.

“పులివోర తింటూ ఉంటే వంటికింద మీరవ కాయ ముక్క పడుతుంది కదా—మరి, అప్పు డేం చేస్తారు?” అంది మళ్ళీ! ఈ సారి ఆమె గొంతులో కొంటెతనం ధ్వనించింది.

“పులివోర నా దగ్గర లేదుగా!” అన్నాను బింకంగా.  
“నా దగ్గర ఉంది కదా! అందుకని. నరే! మీరు నా సామాను చూస్తూ ఉండండి. వాటర్ బాటిలు నిండా నీరు నింపుకుని వస్తాను!” అంటూ లేవ

బోయింది. వెంటనే కర్తవ్యం స్ఫురించింది నాకు!  
"అగండి! మీరు వెళ్ళు! రైలు బయలుదేరే వేళవుతూంది! నేను వెళ్ళి పట్టుకోస్తాను" అంటూ చొరవగా ఆమె చేతిలోని బాటిలు ఆదుకున్నాను.

'వాలర్ బాటిలు' నింపే కదులుటన్న రైలు ఎక్కడో పసి వచ్చింది.

"ఆ ఎదుటి కుచాయి దగ్గర పట్టుకోవాలా? దూరం ఎందుకు వెళ్ళారు?" అం దామె నా చేతిలోని 'బాటిలు' అందుకుంటూ. నాకు శ్రమ కలిగించినందుకు ఎంతో నొచ్చుకుంటున్నట్లు మాట్లాడింది.

"అతి చల్లని మంచినీరు పట్టుకొద్దామని వెళ్ళాను! అక్కడే నీళ్ళు మరింత వేడిగా ఉన్నాయి" అన్నాను.

కంపార్టుమెంటు అవతలి చివరకు వెళ్ళి లిస్టులో ఆమె పేరు చూసి వచ్చాను! ఆ సంగతి ఆమెకు చెప్పటం ఇష్టం లేకపోయింది.

రైలు వేగం పుంజుకుంటూంది!

అయ్యంగారు సంచితోంచి బుల్లి స్టీలు బాక్సు తీసి మరో కొంత కిట్టి తయారు చేయడంలో నిమగ్నమయ్యాడు.

ఆమె దుప్పటి నా నీటు వరకూ వచ్చేలా సర్ది పరచింది! నీటు కింద ఉన్న పేము బుట్టలోంచి రెండు మేగజైన్లు తీసి బయట పడేసింది.

నేను గొంతు నవరించుకుని "చూడండి, లక్ష్మీ నరసమ్మగారూ!" అంటూ సంభాషణ ఆరంభించబోయాను. ఎందుకో ఆ పేరుని మార్చడంగా చలకలేకపోయాను. ఇంత అందమైన అమ్మాయికి అంత మోటు పేరు తగిల్చిన ఆ తల్లితండ్రుల్ని క్షమించటానికి నా మనసు అంగీకరించ లేదు.

ఆమె గాలికి ఎగురుతున్న తన పట్టు చీరని ఒడ్డికగా సర్దుకుంటూ క్షణంసేపు నా వంక ఆశ్చర్యంగా చూసి తరవాత పెదాలు బిగించి నవ్వుని కనుల వెనక ప్రతిఫలించ జేసింది. కనులు నవ్వులం అంటే ఏమిటో ఇన్నాళ్ళకు అర్థమయింది నాకు! ఆ కనుల వెనక ఎంత వెలుగు?

రెండు క్షణాల తరవాత ఇక అణిచిపెట్టుకోలేక బయటకు నవ్వేసింది.

అలా నవ్వుతూ ఉంటే పెదాలు రెండూ గీతల్లా విడి అందమయిన పలువరస బయటకు తొంగి చూసింది. అప్పుడు ఆమెను మరింత శ్రద్ధగా గమనించాను.

గోధుమరంగు ఒంటి చాయ—శంఖం లాంటి మెడ—గ్లాసులో నీళ్ళు ఎత్తి పోసుకుంటే కంఠం లోంచి లోనికిజారటం స్పష్టంగా కనపడుతుండేమో—వెడల్పాటి కనులకు కనీ కనపడకుండా 'కాటుక' దిద్దింది. చీరకు మేవ్ అయ్యేలా బచ్చలి పండు రంగు బొట్టు పెట్టుకుంది. మెడలో పలచని బుట్ట గొలుసు—గొలుసు చివర లాకెట్ ఉండో, లేదో తెలీదు. గుండె మీదకు జారి జాకెట్టులో ఒదిగిపోయింది. చెవులకు ముత్యాలూ, కెంపువర్ణం రాళ్ళు అమర్చిన దుద్దులు పెట్టుకుంది. చీర ఒంటికి

అలికేలా అందుగా కట్టుకుంది. వయస్సు పువ్వులు ఇరవై రెండేళ్ళు ఉంటాయేమో! వయసు నిర్ధారణ ఖచ్చితంగా చేయలేని శేతదనం ఆమెలో స్పష్టంగా గోచరిస్తూంది! ఎక్కువసేపు గుచ్చి చూస్తే బాగుండదని నా చూపులు మరల్చుకుంటూ "ఎందు కలా నవ్వుతారు?" అని అడిగాను.

ఆమె తన నవ్వుకు బలవంతంగా ఆనకట్ట వేస్తూ "మీ తెలివి తేలులకు జోహార్లు! నీళ్ళు అవతలి చివరి వరకూ వెళ్ళి మీరు సాధించి వచ్చింది ఇదా? నా పేరు అడిగితే చెప్పననుకున్నారా? లక్ష్మీనరసమ్మ మా పిన్నిపేరు! రైల్వే రూల్సుకు విరుద్ధంగా ఆమె పేరుమీద నేను ప్రయాణం చేస్తున్నాను—కాదు, చేయాలి వచ్చింది! నా పేరు కవిత!" అంది.

నా తెలివి తేలులు ఈ రకంగా తేలిపోయినందు లకు క్షణంసేపు బాధ కలిగినా, ఆమె పేరు కవిత అని తెలుసుకున్నందులకు మాత్రం ఆనందం కలిగింది.

నా ఆజ్ఞానం కప్పుకునేందుకు ఒక వెర్రినవ్వు ముఖానికి పులుముకుని, కిటికీ వెళ్ళు తిరిగి కదిలిపోయే దృశ్యాల వంక చూస్తూ ఉండిపోయాను.

స్వాక్షరిలు కనుచూపుకు మెల్లగా దూరమయి పోతున్నాయి. పెద్దగా ాద చేస్తూ ఒక హెలికాప్టర్ 'హెలిపాడ్' మీద దిగే ప్రయత్నం చేస్తూంది!

"ఇలా చూడండి!" అంది కవిత నా ఏకాగ్రతను భంగం చేస్తూ!

"ఇదిగో! ఈ బత్తాయి పండులో ఎన్ని తొవ లుంటాయి?" అడిగింది. పండుని కుడి అరచేతిలో ఉంచి దానిచుట్టూ అయిదు వేళ్ళూ ముడుచుకున్న కలవ రేకుల్లా కప్పింది.

"ఏమో! అదెలా తెలుస్తుంది?" అన్నాను కుతూ హాలంగా ఆమె వంక చూస్తూ.

"నేను చెప్పనా?"

"చెప్పండి!" అన్నాను.

"తొమ్మిది!" అంది.

"ఎలా చెప్పగలరు?" ఆమె ఖచ్చితంగా చెబుతూ

ఉంటే నా కుతూహలం మరింత పెరిగింది.

"ప్రతి బత్తాయి పండులోనూ తొమ్మిది తొనలే ఉంటాయి. కావలిస్తే ఎన్ని వళ్ళయినా 'చేక్' చేసుకోండి" అంది.

జ్వరం వస్తే బత్తాయి వళ్ళ రసం తాగడం తప్ప తొనలు ఒలుచుకుని లెక్క పెట్టి తిన్న గుర్తు లేదు నాకు! అయినా రాజీకి రావటం ఇష్టంలేక "అలాగ రూలు ఏమీ లేదు. ఎన్ని తొనలయినా ఉండొచ్చు" అన్నాను బుకాయింపు ధోరణిలో.

"కాదు! ఖచ్చితంగా తొమ్మిదే ఉంటాయి!" అంటూ ఏదో నిశ్చయానికి వచ్చిన దానికి మల్లె నీటు లోంచి లేచి కిటికీ వద్దకు వచ్చి నా వక్కగా నిలబడి చక చకా పండు వలిచింది. ఆమె రాసుకున్న శాండల్ పొడరు వాసన నన్నుకమ్మేసినట్లయింది!

తొక్కలు అవతలకు గిరాటేసి పండుపై ఉన్న తెల్ల పొరను చాకులో తమాషాగా తొలగించింది. సన్నని నాజూకయిన వేళ్ళు ముచ్చటగా ఆ పండు మీద కదులుతూ ఉంటే చూడటానికి తమాషా అనిపించింది.

"లెక్క పెట్టండి!" అంటూ పండు నా చేతికి అందించింది.

ఆశ్చర్యం! సరిగ్గా తొమ్మిదే ఉన్నాయి!

ఆమె తెలివి తేలులకు వరలినా శక్తికి మనసు లోనే జోహారు లర్పించాను.


పండు నా చేతిలోంచి తీసుకుని మధ్యకు చెక్కలా చీల్చి కొన్ని తొనలు నాకు అందించింది. తొనలు తీసుకుంటూ కావాలని నా చేతి వేళ్ళు ఆమె వేళ్ళకు తాకించాను!

నలాలు జివ్వుమన్నాయి!

"నేను బాటనీ బి.ఎస్.సి. ఈ మధ్యనే పూర్తి చేశాను." మాటలు ఆపి తొనలోని ముత్యాలను పెదాలలో సుతారంగా లాగి తింటూ మళ్ళీ అంది. "మీరు కోరమాండల్ ఫెర్టిలైజర్స్ లో పని చేస్తున్నారు. అవునా?"

నాకు మతి పోయినంత పనయింది! కవిత ఇంతకు

ముగ్గునీ పాలటే పొళ్ళు బెత్తుంతు తొసుకుపాతున్నాడు బయటికి మాత్రం బెళ్ళకంటే!



శ్రీనివాస

ముందే నన్ను ఎప్పుడో కలుసుకుని ఉండాలి! కాని నాకు గుర్తుకు రావటం లేదు! నా మరపును ఆసరా చేసుకుని ఆమె తెలివితేటల్ని ప్రదర్శిస్తూంది. ఆ తెలివితేటలకు ఆనకట్ట వెయ్యాలనుకున్నాను.

"కాదు!" అన్నాను బింకంగా.

"మీ చేతికున్న రిస్ట్ వాచీ చూసుకోండి!" అంది రుమాలుతో చేతులు ఒత్తుకుంటూ. మా కంపెనీ వాళ్ళు బహుమతిగా ఇచ్చిన ఎంక్రానిక్ వాచీ అది! డయల్ మీద చిన్న సైజులో కంపెనీ 'లోగో' పేరు ముద్రించబడి ఉన్నాయి.

దొరికిపోయాను! కాని బయట పడకుండా చిరునవ్వు నవ్వుతూ "ఈ వాచీ మా రూమ్మేటుది! నాది కాదు!" అన్నాను.

"మరి, ఆ సూల్ కేసు సంగతో?" అడిగింది కళ్ళు తమాషాగా చక్రాలా తిప్పుతూ.

నా ఆరిస్టోక్రాట్ సూల్ కేసు ఫోల్డర్ లో కంపెనీ ముద్ర ఉన్న కార్డు ఉంది. కార్డుమీద థంక్ నా పేరు రాయలేదు, అద్భవం కోర్డీ.

"అదీ మీ రూమ్మేటుదేనా?" అంది.

"అవును! అదీ వాడే!" అన్నాను.

నా సమాధానం విన్నాక ఆమె పక్షి పక్షి నవ్వులం ప్రారంభించింది.

"మీరూ, మీ రూమ్మేటు ఆ పూర్వ సహోదరుల్లా ఉన్నారు. ఆయన పేంట్ కుడా మీకు సరిగ్గా అతికినట్టు సరిపోయింది!" అంది నవ్వుతు

కుంటూ.

"అంటే మీ ఉద్దేశం?" అన్నాను రోషంగా.

"మీరు మంచినీళ్ళకు దిగుతూ ఉంటే చూశాను—మీ పేంట్ వెనక పాకెట్ మీద కంపెనీ ఎంబ్లెమ్ కుట్టుబడి ఉంది" అంది.

నాకు జుత్తు పీక్స్ వాలనిపించింది! ప్రయాణం వేళకు చాకలి బట్టలు తెస్తానని దగా చేశాడు. గత్యంతరం లేక డ్యూటీకి వాడే పేంట్ వేసుకుని బయలుదేరాను. కానీ ఇన్ని అబద్ధాలు ఆడి మెల్లెక్కిపోయాక ఇక దిగ దలచుకోలేదు!

"నాకూ, మా రూమ్మేటుకూ ఎలాటి అర మరికలూలేవు! మే మిద్దరం సరిగ్గా ఒకేలా ఉంటాం!" అన్నాను.

ఆమె నవ్వును పెదాల వెనక బిగబట్టి "మీ రూమ్మేటుకు బదులు ఆతని కంపెనీ ఉద్యోగం కూడా మీరే చేస్తారా" అని అడిగింది.

"అదేం లేదు లెండి! ఉద్యోగులు కాని వాళ్ళను ఆ కంపెనీ చాయల్లోకికూడా రానివ్వరు! కనీసం కంపెనీ బస్సుకూడా ఎక్కనివ్వరు!" అన్నాను.

"నిజంగానా?" అమె గొంతు నిండా కొంటెతనం!

"నిజం!" అన్నాను.

"ఆ కంపెనీ షిఫ్టు బస్సులు ఉదయం ఆరుం పావుకీ, మధ్యాహ్నం రెండుంపావుకీ, రాత్రి పదిం పావుకీ రైల్వే క్వార్టర్స్ మధ్యలోంచి వెళతాయి కదా! ఈ మధ్య బోలెడు సార్లు మిమ్మల్ని ఆ బస్సుల్లో

చూశాను. కుడి వైపు ముందునుండి మూడో పీట్ కిటికీదగ్గర మీరు సాధారణంగా కూర్చుంటూ ఉంటారు." మాటలు ఆపి చిరునవ్వు నవ్వి "అబద్ధం ఆడితే అతికినట్లుండాలి!" అంది.

నేను నీరుకారిపోయాను! ఇక లాభం లేదు! దొరికిపోయాను!

నడుస్తున్న రైల్వేలోంచి దూకి ఆత్మహత్య చేసుకోవాలన్నంత బాధ కలిగింది!

ఆమె పరిశీలనాశక్తికి, తెలివితేటల్ని ప్రదర్శించే ధోరణికి, మాట వేర్చుకూ ముగ్ధుణ్ణియ్యాను!

"తమాషాకి అబద్ధం ఆడాలనుకున్నాను! కాని ననే వోడిపోయాను!" అంటూ ఏడవలేక ఒక నవ్వు ముఖానికి పులుముకున్నాను.

మా పిళ్ళు బస్సు రైల్వే క్వార్టర్స్ మధ్యనుంచి సాగిపోయేటప్పుడు ఎప్పుడో ఈ అందమయిన ముఖాన్ని చూసి ఉంటాను. అందుకే నాకు ఆమె పరిచయమయిన వ్యక్తిలా అనిపించింది. అయితే బస్సులో నన్ను చూసి జ్ఞాపకం పెట్టుకుని, పరోక్షంగా నన్ను గమనిస్తున్నందులకు మాత్రం కించిత గర్వం లాటిది కలిగింది!

ఆమె ఏడల అభిమానంకూడా పెరిగింది.

"మీ నాన్నగారు రైల్వేలో పని చేస్తున్నారా?" అడిగాను.

"మా నాన్నగారు లేరు! మా అన్నయ్య సికింద్రా


# రోజంతా తుమ్ముతూ గడపకండి



జలుబు వల్ల ఒక మంచి రోజును పాడవనివ్వకండి. ముక్కు కారడం, ఛాతీలో కఫం మరియు తలభారం. ఇవన్నీ జలుబు లక్షణాలు. మీరు బాధపడుతారు. ఒక మంచి రోజు పాడవుతుంది. మరి అలాంటప్పుడు తెలివైన పని ఎందుకు చేయకూడదు? కోల్డరిన్ వాడి చూడండి. ఇది ప్రత్యేకంగా తయారు చేయబడిన జలుబు బిళ్ల. ఎంతో అనుకూలమైనది. ఎంతో ఉపశమనం ఇస్తుంది.

**జలుబుల బాధ పడటం ఎందుకూ? కోల్డరిన్ తీసుకోకూడదూ?**





బాద్ లో కంట్రాక్టరు! మా పరీక్షలు అయిపోయాక నెలవుల్లో మా బాబాయి గారింటికి వచ్చాను. ఆయన రైల్వే గార్డు! ఇంకో వెల్లాళ్ళు విశాఖవల్లం లో ఉండాలనుకున్నాను. కానీ మా వదివెకు ఒంట్లో బాగులేదనీ, తొందరగా బయలుదేరి వచ్చేయమనీ మా అన్నయ్య ఉత్తరం రాశాడు! అందుకని, మా పిన్ని కోసం రిజర్వ చేయించిన టిక్కెట్టు మీదే నేను బయలుదేరాను" అంది.

అంతలో రైలు ఆనకాపల్లి స్టాప్ పాఠం మీద ఆగింది.

"కాఫీ తాగుదామా?" అన్నాను చొరవగా.

"తప్పకుండా. కానీ నేను 'పే' చేస్తాను! ఆ వాడే హాండ్ బాగ్ లోంచి దబ్బు తీస్తా.

"నా! నా! అలా పీల్లేదు!" అన్నాను.

"అయితే ఒక పని చేద్దాం! బొమ్మా, బొర్రునూ వేద్దాం! మీ కేం కావాలి?" అంది.

"బొమ్మా!" అన్నాను.

"బొమ్మ నడితే మీరు హైదరాబాద్ వెళ్ళే వరకూ బొమ్మలన్నీ భరించాలి! బొర్రును నడితే నేను భరిస్తాను! మీరు కాదనకూడదు!" అంటూ బాగ్ లోంచి ఒక కొత్త నాణెం బయటకు తీసింది. తరవాత నడికిలి బిగించి "నేను బయటకు తీసిన నాణెం ఏమిటో చెప్పండి చూద్దాం!" అంది.

"కొత్త రూపాయి నాణెం!" అన్నాను.

"ఉహా! కారు!" అంది.

"నేను స్పష్టంగా నా కళ్ళతో చూశాను! సైజుని బట్టి పోల్చలేనవి అనుకోకండి!" అన్నాను.

"కళ్ళుకూడా ఒక్కొక్కప్పుడు ఆబద్ధాన్ని నిజంగా ప్రమింప జేస్తాయి! కాదు—మన కళ్ళనికూడా మనం నమ్మలేకుండా చేసేస్తున్నారు మహారాజు శ్రీ మన ప్రభుత్వం వారు! ఇదిగో—చూడండి" అంటూ పిడికిలి విప్పి నా కళ్ళ ఎదురుగా ఉంచింది.

అది రెండు రూపాయల నాణెం!

"అసీయా క్రీకెట్లవారి నందర్భుంగా మొన్ననే ఈ ప్రత్యేక నాణెం విడుదల చేశారు! దానికి కొన్ని

కోట్ల రూపాయలు ఖర్చయిపోయింది కదా—అందుకని రెండు రూపాయల నాణెం రూపాయి సైజుకి తెచ్చారు! దిగజారిపోతున్న మన ఆర్థిక వ్యవస్థకి సెంబాలిక్ గా ఉంది కదూ ఇది?" అంది.

"బాగా ఎనలేకా చేశారు!" అన్నాను పెచ్చు కోలుగా.

"నరే, మీరు బొమ్మ చెప్పారు కదూ!" అంటూ నానెం ఎగరేసి అరచేతితో పట్టుకుంది.

బొమ్మ నడింది! "లక్ష్మీ ఫెలో! మీర్చి వెలిచారు!" అంటూ ండు రూపాయల బిళ్ళని బాగ్ లో వదేసింది.

"లక్ష్మీ విషయంలో మన కెన్నడూ ఆడ్డు లేదు!" దర్పంగా అంటూ కాఫీలు తీసుకున్నాను. తాగటం ముగించి ఆదరా బాదరాగా గ్లాసులు కదులుతున్న రైల్వేలోంచి బయటకు ఆందించాం.

"రాత్రి డిన్నర్ రాజమండ్రిలో తిందాం!" అన్నాను. ఆమె మీద నా కేదో కొత్తగా హక్కు ఏర్పడినట్లనిపించింది.

"ఒకటే భోజనం ఆర్డరు చేయండి! నా దిగ్గర ఫులివోర ఉంది! రెండూ కలిపి వన్ బై లూ అందాం" అంది.

నాకు ఇంతలో కలలో బరుగుతున్న దృశ్యానికి మల్లే అనిపిస్తూంది! అసలు అరమరికలు లేకుండా, చుప్పగా, తెలవిగా, చిరిపిగా ప్రవర్తించే కవిత ఎడల ఏదో ఆకర్షణ ఆరంభమయింది. ఆమె సామీప్యం ఎప్పటికీ — జీవితకాలమంతా — పొందిలే ఎంతో బాగుంటుందనిపించింది. నాకు రెండువేల రూపాయలు లభించే పెర్మనెంటు ఉద్యోగం ఉంది! ఏ బాదరబంది లేదు! ఈమెను పెళ్ళి చేసుకుంటే... జీవితం ఎంత మధురంగా ఉంటుంది!

ఆ ఆలోచన మనసులోకి వచ్చేసరికి గుండె దడదడ లాడింది!

"మీరు హైదరాబాద్ లో ఎన్నాళ్ళుంటారు?" నిళ్ళబ్బాన్ని చీలుస్తూ అడిగింది.

"నాకు స్కూలు 'ఏలా' అయింది. తీసుకుందా మని వెళుతున్నాను. రేపు ఆదివారం కదా, ఇసి కాదు! సోమవారం తీసుకుని ఆ రాత్రి గోదావరిలో తిరిగి విశాఖవల్లం వచ్చేస్తాను."

"హైదరాబాద్ లో 'షిక్కడుంటారు?" అంది.

"మల్కోపేటలో మా అక్కయ్య గా రిల్లంది. అక్కడే ఉంటాను! మరి మీ సంగలో?" అడిగాను.

"సికిందరాబాద్ స్టాజా దిగ్గర్లో ఉంటున్నాం" అంది.

రైలు ఏదో బ్రిడ్జిమీద వెళుతూంది! దడదడ మంటూ ఒకటే శబ్దం! మా మధ్య మాటలు అగి పోయాయి. నీటులోని పాత మేగజైను తీసి చదవటం ఆరంభించాను. కొద్ది సేపల్లో అందులో తీసమయి పోయాయి!

రాజమండ్రిలో భోజనాలు ముగించాం ఇద్దరం! చేతులు కడుక్కుని వచ్చేసరికి అయ్యంగార్ కింది బెర్తులో తన పక్క బట్టలు పదిలంగా సర్ది పడుం వాల్చారు! మధ్య బెర్తుమీద కవిత పక్క పర్రును కుంది. నేను పై బెర్తు మీదికి వెళ్ళిపోయాను.

పది నిమిషాల్లో అయ్యంగార్ గా, కెస్టర్ కుటుంబమూ నిద్రలోకి జారిపోయారు.

"మీకు రైలు ఆర్వేస్టే అధ్యంతరమా?" అడిగింది కవిత.

"ఆర్వేయ్యండి! ఏమాత్రం వెలుతురున్నా నాకు నిద్ర పట్టదు!" అన్నాను అవుటిస్తూ.

నీలం బల్బులో సహా ఆన్ని ఆర్వేసింది కవిత. మనక వెలుతురు మా మధ్య మిగిలింది. బోర్లలో పడుకుని ముఖం కాస్త పక్కకు పెట్టి కిందకు చూశాను.

పరిగ్గా నాకు రెండు ఆడుగుల దూరంలో కవిత వెల్లకిలా పడుకుని నా కేసి చూసి సస్యతూంది. ఆమె జడలోని మల్లెచెండు బెర్తుకిందికి వేలాడు తూంది! విసురుగా వదేసిన జడ అసవ్యస్తంగా చుట్టుకున్న నల్ల తాచులా ఉంది!

"కవితా!" అస్పష్టంగా గొణిగాను.

"నిద్ర రావటం లేదా?" చిరునవ్వుతో అడిగింది.

'ఏలా వస్తుంది' అనాలనుకున్నాను. కానీ సభ్యత కాదని నూరుకుని "ఉహా!" అని మాత్రం అన్నాను.

"జోల పాదమంటారా?" నవ్వుతూంది ఇంకా. ఆమె నంక కన్నార్చుకుండా చూస్తూ మృదుంగా ఉండిపోయాను.

ఆమె నా వంక ఒక నిమిషం పాటు చూసి తరవాత కళ్ళు మూసుకుంది. కొద్ది సేపల్లో ఆమె నిద్రలోకి జారిపోయిందని గ్రహించాను.

మెల్లగా నా చేతిని కిందకు దించి ఆమె జడమీద సులారంగా రాశాను. తరవాత మెల్లగా చూపుడు వేలుని ఆమె బుగ్గమీద కదిలించాను. ఆమెకు మెలకువ రాలేదు! 'లేచి గొడవ చేస్తేనో!' భయంతో చెయ్యి వెనక్కు తీసుకున్నాను.

బలాసేవటివరకూ నిద్ర పట్టలేదు నాకు! నిద్రలోకి జారిపోయే ముందు ఆమె బుగ్గమీద

అన్ని నా మాపుడు వేలని నేను ముద్దు పెట్టుకున్నట్లు లీలగా గుర్తుంది!

ఎవరో తట్టినట్లు తెలివి వచ్చింది!  
"లేవండి. సికింద్రాబాద్ వచ్చేస్తాండి!"  
అంటూ లేపింది కవిత.

బద్ధకంగా లేచి పై బెర్డు మీద నుండి దిగాను. అప్పటికే ఆమె సామాన్లన్నీ వర్షపడింది.

"మా మేనల్లుడు నావల్లి స్టేషన్ కు వస్తాడు! నేను ఆక్కడ దిగుతాను" అన్నాను దుప్పటి మడత పెడుతూ.

సికింద్రాబాద్ స్టాప్ సాం మీద రైలు ఆగింది.

"థాంక్యూ ఫర్ ది సైన్ కంపెనీ!" అంది కవిత కృతజ్ఞతా పూర్వకంగా నా వంక చూస్తూ.

"ఆ మాట నేను చెప్పాలి!" అన్నాను.

చిన్న కాగితం మీద మా అక్కయ్యగారి ఇంటి చిరునామా, ఫోన్ నంబరు రాసి అందిస్తూ అన్నాను. "కవితా! మనిద్దకం స్నేహితుల మయ్యాం! సాయంకాలం బిర్లా మందిర్ కు రండి, మీ కభ్యంతరం లేకపోతే! సరదాగా ఒక ఆరగంట కబుర్లు చెప్పుకుందాం!" అన్నాను.

"తప్పకుండా వస్తాను! ఇదిగో ఇది మా అన్నయ్య ఫోన్ నంబరు!" అంటూ నాకు నంబరు రాసి ఇచ్చింది.

"ఈ వేళ సాయంకాలం అయిదు గంటలకు నాకు ఫోన్ చేయండి! అప్పుడు బిర్లా మందిర్ ప్రాగ్రామ్ సిక్స్ చేసుకుందాం!"

"థాంక్స్!" అన్నాను. సామాన్లు తై సెన్సు కూలికి అప్పగించి బయలు దేరింది కవిత. నా సామాన్లు కాస్త చూడమని అయ్యంగార్ తో ఇంగ్లీషులో చెప్పి కవితను సాగనంపటానికి కంపార్టు మెంటు దిగాను.

"మీ కో సమస్య చెబుతాను. ఆలోచించి సాయంకాలం మనం కలిసివచ్చుడు సమాధానం చెప్పండి!" నవ్వుతూ అంది కవిత.

"తప్పకుండా" అన్నాను.

"రెండు మగ చీమలు, ఒక ఆడ చీమ ఒకదాని వెనక ఒకటి వెళుతున్నాయి. ముందున్న మగచీమ 'నా వెనక ఒక మగచీమ, ఒక ఆడచీమ ఉన్నాయి' అంది. దాని వెనకాల ఉన్న మగచీమ 'నాముందు ఒక మగచీమ, వెనక ఒక ఆడ చీమ ఉన్నాయి' అంది. అఖరున ఉన్న ఆడచీమ మాత్రం 'నా ముందు మూడు మగ చీమలున్నాయి' అంది. ఆడ చీమ అలా ఎందుకంది? ఆలోచించి చెప్పండి!" అంది.

"సాయంకాలం మనం కలుసుకుంటున్నాంకదూ!" అంటూ చేయి పూపుతూ కదిలి పోయింది. కాళ్ళిడ్డు కుంటూ కంపార్టు మెంటుకు చేరుకున్నాను.

మధ్యాహ్నం రెండు గంటల అయింది. చీమల సమస్యతో ఉదయమంతా తల కొట్టుకున్నాను. కానీ సమాధానం దొరకలేదు! 'సాయంకాలం ఎప్పుడు వస్తుంది?' అని నిమిషాలు లెక్క పెడుతున్నాను. అంతలోనే మా అక్కయ్యగారి అయిదేళ్ళ పాప బత్తాయి పండు పట్టుకొచ్చి "మామయ్యా, తోనలు ఒలిచి పెట్టానా?" అంటూ దగ్గరకు చేరింది.



ఆమె దగ్గర పండు తీసుకుని గబగబా ఒలిచి తోనలు లెక్క పెట్టాను. పదకొండు ఉన్నాయి. నా కేదో అనుమానం వచ్చింది! త్వరితంగా లేచి వెళ్ళి కవిత ఇచ్చిన నంబరుకు ఫోన్ చేశాను. "హలో! హనుమాన్ ఎంటర్ ప్రైజెస్" అంది అవతలి కంఠం.

"కవితగారు ఒక్కసారి కావాలి!" అన్నాను ఆదుర్దాగా.

"ఇక్కడ ఆ పేరుతో ఎవ్వరూ లేరు! ఇది షామియానాలు నల్లయి చేసే షాపు!" అంది అవతలి గొంతు.

"ఈ వేళ ఉదయం విశాఖపట్నం నుండి వచ్చారు! వారి అన్నయ్య కంట్రాక్టరు! దయచేసి చెక్ చెయ్యండి" అన్నాను.

"సారీ, సర్! ఆ పేరుతో ఎవరూ లేరు!" అంటూ టక్కున ఫోన్ పెట్టేశాడు అవతలి వ్యక్తి.

నాకు మతి పోయినట్లు అయింది! డై రెక్టర్ తీసి హనుమాన్ ఎంటర్ ప్రైజెస్ నంబరు చూశాను. నా వద్ద నున్న నంబరుతో సరిపోయింది! అంటే నంబరు సరిగ్గానే కనెక్ట్ అయింది! కవిత రాంగ్ నంబరు ఇచ్చిందా? లేక సారపాటు రాసిందా?

ఎడతెగని ఆలోచనలు మనసును చుట్టుముట్టాయి. అయిదు గంటల వరకూ ఫోన్ దగ్గరే గడిపాను! అటునుండి కూడా 'కాల్' రాలేదు!

ముఖం కడుక్కుని, బట్టలు వేసుకుని బిర్లా మందిర్ వెళ్ళాను! రాత్రి తొమ్మిది గంటల వరకూ అనుక్షణం కవిత కోసం వెదుకుతూ గడిపాను! ఆమె రాలేదు.

ఇంటికి తిరిగి వచ్చి పడుకునే సరికి గంటల పదకొండున్నర అయింది. కవిత మోసం చేసిందా? సమో! ఏమీ అర్థం కాలేదు.

ఒక పెద్ద హాలులో కూర్చుని నేను బత్తాయి పళ్ళు అతి వేగంగా ఒలుస్తున్నాను. ఒలిచినవి సుమారు అయిదు నందల పళ్ళు ఒక గుట్టగా పడి ఉన్నాయి. నా ముట్టూ బత్తాయి తొక్కాలి! ఇంకా ఒలవాల్సినవి సుమారు వెయ్యి పళ్ళు నా వెనక కొండలా పడి ఉన్నాయి. అంతలోనే కవిత వచ్చింది గలగల నవ్వుతూ. "అంబసరంగా పళ్ళి ఒలిచి పోగులు పెట్టకండి! జరిగిన సంగతి చెప్పనా? మీరు మంచినిచ్చకు రైలు దిగినప్పుడు పండు కింది భాగంలో కొంచెం ఒలిచి తోనలు లెక్క పెట్టాను. మీకా భాగం కనపడకుండా అరచేతిలో మూసి పండు నూసించాను! మీరు నా వేళ్ళ అందం మాత్రమే చూస్తారనీ, పండుని గమనించ రనీ నాకు తెలుసు" అంది.

"అన్యాయం! మోసం చేశావు నువ్వు!" దాదాపు అరిచినంత వని చేశాను.

అంతలోనే కల చెదిరిపోయి తెలివివచ్చింది. కిటికీ లోంచి ఎండ పొడ నన్ను గదిలో పడుతూంది.

స్కూటర్ డెలివరీ తీసుకుని ఇంటికి వచ్చాను. గోదావరి ఎక్స్ ప్రెస్ కు ఇంకా మూడు గంటల మాత్రమే సమయం ముంది! సార్వెల్ అఫీసు దగ్గర స్కూటర్ బుక్ చేయటం పెద్ద తరంగం! బాగా ముందుగా బయలుదేరితే కానీ వని పూర్తికాదు!

ఆదరా బాదరాగా సామాన్లు సర్దుకుంటున్నాను. ఆ సమయంలో ఫోన్ మోగింది.

అక్కయ్య ఫోన్ ఎత్తి "పిలుస్తాను, స్టీజ్ హాల్ డి లైవ్" అని, "కృష్ణా! నీకు ఫోన్ కాల్" అంటూ కేకపెట్టింది డ్రాయింగ్ రూమ్ లోంచి.

గుండె దడదడ లాడింది! సందేహం లేదు! కవిత!

ఆసందంలో గబగబా వెళ్ళి రిసీవర్ అందుకున్నాను.

"హలో! కృష్ణా స్పీకింగ్!" అన్నాను. నా గొంతు వాకే వింతగా ధ్వనించింది.

"నమస్తే! కవితను!" అంది.

"అదేమిటి, కవితా, అలా చేశావేమిటి? నీ ఫోన్ కోసం నిన్న సాయంకాలం మంతా ఎలా ఎదురు చూశానో తెలుసా? నేను రింగ్ చేస్తే అదేదో షాపుకు వెళ్ళిపోయింది కాల్. నీ ఆడ్రెస్ మిటి? ఈవేళ సాయంకాలం బిర్లా మందిర్ కు వస్తావా? సువ్వోస్తానంటే ప్రయాణం కాన్సిల్ చేసుకుంటాను. నీతో చాలా మాట్లాడాల్సి..." ఇలా ఎన్నో మాటలు నాలుక మీద దొర్లి పెదాల కిందే ఆగిపోయాయి.

"నమస్కారం" అన్నాను గొంతు సుషరించు కుంటూ.

"మీ కిచ్చిన సమస్యకు సమాధానం తెలిసిందా?" ఆమె చిలిపి గొంతు చెవుల్ని కాల్చేస్తోంది.

"లేదు!" అన్నాను.

"కృమించండి! ఆడచీమ ఒలి అబద్ధాల కోరు!" అంటూ రిసీవర్ పెట్టేసింది.